

தென் மாவட்டங்களில் கனமழை : அமைச்சர்கள் - கழகத்தினர் நிவாரணப் பணி!



தென் தமிழகத்தில் கனமழை பெய்ததைத் தொடர்ந்து தூத்துக்குடி மாவட்டம் முழுவதும் பாதிக்கப்பட்ட மக்களுக்குத் தேவையான நிவாரணப் பணிகளை அமைச்சர் கே.என்.நேரு தலைமையில் கனிமொழி கருணாநிதி எம்.பி. மேற்கொண்டு நிவாரணப் பொருட்களை வழங்கினார். உடன் அமைச்சர் கீதாஜீவன், அரசு அதிகாரிகள், கழக நிர்வாகிகள் உள்ளனர்.



நெல்லையில் மழை வெள்ளத்தால் பாதிக்கப்பட்ட நெல்லை சந்திப்பு சிந்து பூந்துறை மக்களுக்கு உணவு மற்றும் அரிசி, போர்வை போன்ற அத்தியாவசியப் பொருட்களை சட்டப்பேரவைத் தலைவர் மு.அப்பாவு, நிதி மற்றும் மனிதவள மேலாண்மை துறை அமைச்சர் தங்கம் தென்னரசு ஆகியோர் வழங்கினர். நிகழ்வில் மாவட்ட ஆட்சியர் கார்த்திகேயன், அப்துல்வஹாப் எம்.எல்.ஏ. தலைமைச் செயற்குழு உறுப்பினர் பிரபாகரன், மாவட்ட ஊராட்சிக் குழு தலைவர் ஜெகதீஷ் மத்திய மாவட்ட துணை செயலாளர் சுரேஷ், துணை மேயர் ராஜ், ஒன்றிய செயலாளர் ஜோசப் பெல்கி, இளைஞர் அணி அமைப்பாளர் ஜான் ரபீந்தர் உள்பட கழக நிர்வாகிகள் பலர் கலந்து கொண்டனர்.



நெல்லை மாவட்டத்தில் வெள்ளத்தின் காரணமாக மீட்பு பணிகளில் படகுகள் மூலம் மக்களை மீட்ட மீனவப் பெருமக்களை நிதி மற்றும் மனிதவள மேலாண்மை துறை அமைச்சர் தங்கம் தென்னரசு நேரில் சந்தித்து நன்றி தெரிவித்தார். உடன் மு.அப்துல் வஹாப் எம்.எல்.ஏ. தலைமைச் செயற்குழு உறுப்பினர் ஆ.பிரபாகரன் ஆகியோர் உள்ளனர்.



திருநெல்வேலி மாவட்டத்தில் கனமழை காரணமாக தண்ணீர் கூழ்ந்துள்ள பகுதிகளில் முழு வீச்சில் மீட்பு மற்றும் நிவாரணப் பணிகள் மேற்கொள்ளப்பட்டு வருகின்றன. இதனால் பாதிக்கப்பட்டுள்ள நெல்லை வண்ணாரப்பேட்டை மணிமுத்தி நகர் மக்கள், தச்சநல்லூரில் இருக்கும் திருமண மண்டபத்தில் தங்க வைக்கப்பட்டுள்ளனர். அவர்களை அமைச்சர் உதயநிதி ஸ்டாலின் அவர்கள், சந்தித்து அரிசி, போர்வை உள்ளிட்ட நிவாரணப் பொருட்களை வழங்கினார்.



ஒரே நாளில் கொடிதீர்த்த கன மழையால் திருநெல்வேலி உள்ளிட்ட தென் மாவட்டங்களில் கடும் நிலவுகிறது. நெல்லை மாநகரம் உட்பட மழை நீர் கூழ்ந்துள்ள மாவட்டத்தின் பிற பகுதிகளின் தற்போதைய நிலையை அறியும் வண்ணம், நெல்லை மாநகராட்சி அலுவலகத்தில் அமைச்சர்கள் - அரசு உயர் அதிகாரிகள் - அலுவலர்களுடனான ஆலோசனைக்கூட்டத்தில் இளைஞர் நலன், விளையாட்டு மேம்பாட்டுத் துறை மற்றும் சிறப்புத் திட்டங்கள் செயலாக்கத் துறை அமைச்சர் உதயநிதி ஸ்டாலின் அவர்கள் பங்கேற்றார். மக்களுக்குத் தேவையான உணவுப்பொருட்களை வழங்குவது - பால் உள்ளிட்ட அத்தியாவசிய பொருட்கள் தடையின்றி கிடைப்பதை உறுதி செய்வது - தற்காலிக முகாம்களில் உள்ள மக்களுக்கு உதவுவது - மீட்பு படை வீரர்களை எந்நேரமும் தயார் நிலையில் வைத்திருப்பது - போக்குவரத்திற்கான வசதிகளை ஏற்படுத்துவது என பல்வேறு அம்சங்களை இந்தக்கூட்டத்தின் வாயிலாக வலியுறுத்தினார். மேலும், நெல்லையில் நடைபெற்று வரும் மீட்பு மற்றும் நிவாரணப்பணிகள் குறித்து பத்திரிகையாளர்களிடம் விளக்கினார்.



கன்னியாகுமரி மாவட்டம், நாகர்கோவில் மாநகராட்சி மீனாட்சி கார்டன் பகுதியில் மழைநீர் புகுந்துள்ள வீடுகளையும் மக்களையும் தீயணைப்பு மற்றும் பேரிடர் மீட்பு குழுவினரோடும், ஊர்காவல் குழுவினரோடும் பார்வையிட்டு அங்குள்ள மக்களுக்குத் தேவையான குடிதண்ணீர், உணவு, பால், பிரிட் போன்ற பொருட்களை பட்கில் சென்று மாவட்டச் செயலாளர் - மேயர் ரெ.ரமேஷ் வழங்கினார். உடன் மாவட்ட ஆட்சியர் பி.என்.ஸ்ரீதர், மாநகராட்சி ஆணையர் ஆனந்த் மோகன், மாநகராட்சி பொறியாளர் பாலசப்பிரமணியன், மாநகராட்சி அதிகாரிகள் மற்றும் கழக நிர்வாகிகள் உள்ளனர்.